

Блізкая ўлада

Нязначных праблем не бывае

Старшыня Савета Рэспублікі Наталля КАЧАНАВА
правяла прыём грамадзян

Падобныя прыёмы праводзяцца пастаянна, і для членаў Савета Рэспублікі яны вельмі важныя. З красавіка да ліпеня бягучага года сенатарамі праведзена 186 асабістых прыёмаў, 92 прамыя тэлефонныя лініі. Разгледжана звыш 1960 зваротаў. За кожным з іх — гісторыі людзей, якія трапілі ў складаную жыццёвую сітуацыю. Таму, як неаднаразова падкрэслівала Наталля Качанова, трэба ўважліва разглядаць кожную канкрэтную сітуацыю і прыкладаць максімум намаганняў, каб дапамагчы чалавеку.



На ўсе прыёмы грамадзян у Савет Рэспублікі запрашаюцца прадстаўнікі адпаведных ведамстваў і арганізацый. Гэта робіцца для таго, каб людзей, якія прыежджаюць за сотні кіламетраў, не проста выслухалі, а адразу далі парады, кансультацыі і ўзялі на кантроль. Усе праблемы бярэ на свой асабісты кантроль і Наталля Качанова.

«Гэтую гісторыю я бяру на кантроль і цяпер буду яе каментавачь усюды. Чалавек лічыцца беспрацоўным, знаходзіцца на сацыяльным забеспячэнні, яго сям'я карыстаецца ўсімі сацыяльнымі дабротамі ў Беларусі. А ён насамрэч тым часам працуе за межамі краіны. Так быць не павінна», — адзначыла Старшыня Савета Рэспублікі, каментуючы праблему, з якой звярнулася жыхарка Бабруйска Ніна Аляксандраўна. Яна ўжо амаль пяць гадоў не можа спагнаць аліменты з былога мужа. Мужчына працуе ў Літве, мае заробак, але ў Беларусі лічыцца беспрацоўным, і аліменты на дзіця выплачвае як беспрацоўны. Наталля Качанова ўзяла гэту справу на асабісты кантроль і адзначыла, што сітуацыя будзе разглядацца сумесна з Міністэрствам унутраных спраў і Міністэрствам працы і сацыяльнай абароны.

Многія людзі прыежджаюць у Савет Рэспублікі за сотні кіламетраў. Але тыя, у каго няма такой магчымасці, усё роўна могуць звярнуцца па дапамогу. Старшыня і члены Савета Рэспублікі рэгулярна праводзяць выязныя прыёмы грамадзян, тэлефонныя лініі. Добра сябе зарэкамендавалі адзіныя дні прыёму грамадзян з поўным ахопам пэўнага рэгіёна. У маі такое мерапрыемства прайшло ў Гомельскай вобласці. Кожны жыхар, не выязджаючы за межы свайго рэгіёна, меў магчымасць звярнуцца непасрэдна да прадстаўніка вышэйшага заканадаўчага органа. Такі фармат узаемадзеяння з насельніцтвам дае магчымасць аператыўна рэагаваць на існыя праблемы і, што яшчэ больш важна, папярэджаць прычыны іх узнікнення.

Валерыя СЦЯЦКО.
З чым яшчэ прыходзілі людзі на прыём да Старшыні Савета Рэспублікі — падрабязна ў наступным выпуску «Мясцовага самакіравання».

На кантролі

«ВА ЎСІХ РАЁНАХ — УЛАСНЫМІ СІЛАМІ»

Старшыня Палаты прадстаўнікоў — упаўнаважаны прадстаўнік кіраўніка дзяржавы ў Віцебскай вобласці Ігар СЕРГЯЕНКА ў час рабочай паездкі ў рэгіён для кантролю ходу работ па ліквідацыі наступстваў урагану і ходу ўборачнай кампаніі наведваў Ушацкі і Полацкі раёны.

Гаворачы аб ліквідацыі наступстваў урагану, Ігар Сергяенка адзначыў: «Падпісана адпаведнае распараджэнне кіраўніка дзяржавы, дэдакладна вызначаны задачы ўсім структурам: міністэрству лясной гаспадаркі, міністэрству энергетыкі, абласным выканаўчым камітэтам. Выдзелены канкрэтныя раёны, кан-

на прыроду, трэба быць гатовымі не толькі да ліквідацыі такіх наступстваў, але да таго, каб аператыўна рэагаваць», — адзначыў ён.

Ігар Сергяенка падкрэсліў, што ліквідацыя наступстваў стыхіі паказала зладжанасць дзеянняў: «На першапачатковым этапе, магчыма, недаацанілі і не зусім актыўна разгарнуліся, на што і ўказваў кіраўнік дзяржавы. Але ў цэлым паказана зладжанасць дзеянняў энергетыкаў, работнікаў лясной гаспадаркі. Па-бавому, як ваенныя людзі, арганізавалі работу».

Больш за тое, работа па пераадоленні наступстваў ураганных вятроў правялі і найлепшыя чалавечыя якасці, дадаў старшыня Палаты прадстаўнікоў. Так, людзі бясплатна выходзілі на



крэтных напрамкі, сферы дзейнасці і абазначаны тэрміны». Па словах упаўнаважанага прадстаўнікі кіраўніка дзяржавы, Віцебскую вобласць ураган закрануў менш за іншых. Але і тут ёсць пацярпелыя раёны, у прыватнасці Ушацкі. «Мы сёння паглядзелі, як праводзіцца работа па разборцы завалаў, буралому, як ажыццяўляецца санітарная высечка лесу. Ва Ушацкім раёне больш за 100 гектараў давядзецца ўбіраць. Гэта тое, што датычыцца лясной гаспадаркі. Абласным упраўленнем лясной гаспадаркі арганізавана работа. Ва ўсіх раёнах — уласнымі сіламі», — сказаў ён. Акрамя таго, у Віцебскай вобласці выдзелены дадатковыя людскія рэсурсы, тэхніка для работ у трох раёнах Гомельскай вобласці, звярнуў увагу старшыня Палаты прадстаўнікоў.

Гаворачы аб сітуацыі ва Ушацкім раёне, Ігар Сергяенка адзначыў, што ўраган прайшоў па раёне кропкава. «Нязначны ўрон, але тым не менш летась Ушацкі раён таксама зачэпіў невялікі ўраган. Фактычна мы ўжо вымушаны канстатаваць, што са змяненнем і клімату, і іншых, напэўна, абставін, якія ўплываюць у цэлым

расчыстку завалаў, прычым не толькі ў лесе, у канкрэтных населеных пунктах, але і на могілках. «І тое, што сёння з Віцебскай вобласці накіраваны (у Гомельскую вобласць. — **Зв.»**) спецыялісты і лясной гаспадаркі, і энергетыкі там працуюць, гэта таксама сведчыць аб узаемавыручцы і аб лепшых чалавечых якасцях», — падкрэсліў ён.

Як запэўнівае кіраўніцтва Ушацкага раёна, аднаўленчыя работы на аб'ектах сельгаспрызначэння будуць выкананы да 15 жніўня. Работнікі лясной гаспадаркі ўсе пастаўленыя задачы выканваюць да 1 лістапада.

Упаўнаважаны прадстаўнік кіраўніка дзяржавы таксама пракаментавалі, наколькі аператыўнымі былі дзеянні ўсіх, хто мае дачыненне да ўстаранення наступстваў урагану: «Трэба было ацаніць рэальную шкоду, вызначыць фронт работ, спланаваць, вылучыць для гэтага сродкі і арганізаваць дакладна працу, каб пэўна, паслядоўна правесці ўсе аднаўленчыя работы. Можна, нейкія элементы збынтэжанаў былі ў асобных рэгіёнах, недаацэнкі сітуацыі. Але пасля, калі работы сталі набіраць абароты, усё стала нармальна».

Паводле БелТА.

ШТО Ё СВЕЦЕ РОБІЦЦА

У ЗША за два гады праніклі каля 100 тэарыстаў

Каля 100 чалавек, унесеныя ў спіс тэарыстаў, патрапілі на тэрыторыю Злучаных Штатаў пры папушчальніцтве адміністрацыі прэзідэнта ЗША Джо Байдэна і віцэ-прэзідэнта Камалы Харыс. Пра гэта паведаміў тэлеканал Fox News са спасылкай на даклад юрыдычнага камітэта Палаты прадстаўнікоў Кангрэса ЗША, які апынуўся ў яго распараджэнні. Паводле дакумента, гэтыя даныя не ўлічваюць «незлічоную колькасць патэнцыйных тэарыстаў» сярод амаль двух мільёнаў чалавек, якія «выслізнулі ад памежнай службы» з моманту прыходу да ўлады адміністрацыі Байдэна і Харыс. Раней былі амерыканскі лідар і кандыдат у прэзідэнты ЗША ад Рэспубліканскай партыі Дональд Трамп заявіў, што ў выпадку перамогі ў перадавыбарнай гонцы Харыс, якая таксама прэтэндуе на вышэйшую дзяржаўную пасаду краіны, «адкрые граніцы і разбурыць краіну».

Малайзія мяркуе стаць адным з сусветных лідараў у вытворчасці мікрасхем

Улады Малайзіі маюць намер нарасціць маштабы вытворчасці інтэгральных мікрасхем (ІМ), каб стаць адным з сусветных лідараў тэхналагічнай галіны. Аб гэтым заявіў міністр эканомікі краіны Рафізі Рамлі падчас цырымоніі адкрыцця нацыянальнага Парка распрацоўкі паўправадніковых ІМ, паведаміла ТАСС. «У Міністэрстве эканомікі ў нас ёсць некалькі ініцыятыў, накіраваных на распрацоўку ІМ і павелічэнне маштабаў іх вытворчасці», — прыводзіць яго цытату мясцовая газета Malay Mail. Паводле яго слоў, улады краіны хочуць зрабіць Малайзію «такой жа вядомай у тэхналагічнай галіне, як і цяперашнія гіганты індустрыі». Рамлі падкрэсліў, што для малайзійскага кіраўніцтва недастаткова, каб тавары былі проста зроблены ў краіне замежнымі кампаніямі. Тэхналагічная прадукцыя «павінна быць выраблена самай Малайзіяй».

У Японіі стварылі спосаб віртуальна «перажыць» бамбардзіроўку Хірасімы

Праект распрацавала кампанія Tabimachi Gate Hiroshima, паведаміла РІА «Новости». У 2021 годзе ўсё пачыналася з пілотнага праекта, а летась было прадстаўлена відэазбрагам працягласцю ў некалькі хвілін на выставе ў рамках саміту лідараў краін G7, пасля трансфармавалася ў 80-хвілінны тур па ключавых месцах хірасімскага Мемарыяльнага парку міру, даступны для ўсіх ахвотных не толькі на японскай, але і англійскай мовах. З дапамогай гарнітуры віртуальнай рэальнасці чалавек атрымлівае магчымасць не толькі перажыць жахі бамбардзіроўкі, але і прасачыць працэс аднаўлення горада да яго цяперашняга віду. У жніўні 1945 года амерыканскія пілоты скінулі атамныя бомбы на японскія гарады Хірасіму і Нагасакі. Ад атамнага выбуху і яго наступстваў у Хірасіме загінулі каля 300 тысяч чалавек, у Нагасакі — 165 тысяч. Пераважная большасць ахвяр атамнай бамбардзіроўкі — мірныя жыхары.

